

બગદાણામાં કાલે ઉજવાશે બજરંગદાસબાપાનો પુણ્યતિથિ મહોત્સવ, આકર્ષક શણગાર કરાયો

ભાવનગર,તા.૫
ગોહિલવાડમાં આવેલા સુપ્રસિદ્ધ તીર્થસ્થળ બગદાણા ગામે આવેલા અલગારી સંત પૂ. બજરંગદાસબાપાના ગુરૂઆશ્રમ ખાતે પૂ.બાપાના ૪૯૮માં પુણ્યતિથિ મહોત્સવનું ભાવ અને શ્રદ્ધાભરે ઉજવવાનું આયોજન કરવામાં આવ્યું છે. પ્રતિવર્ષની જેમ પુણ્યતિથિ મહોત્સવમાં એક લાખથી પણ વધુ ભાવિકો બાપાના ચરણોમાં આવીને શીશ નમાવીને ધન્યતા પ્રાપ્ત કરશે તેવી ધારણા છે. આ આયોજન માટેની તૈયારીઓ બગદાણાના ગુરૂઆશ્રમ ખાતે શરૂ કરવામાં આવી છે. આ મંગળ મહોત્સવ આવતીકાલે મંગળવારે યોજાશે.



તસવીર : ધવલ વાજા

ભાવનગર શહેરમાં પણ મહુલીઓ શણગારાઈ, કાલે વિવિધ કાર્યક્રમોનું આયોજન

તોલમાપ તંત્ર દ્વારા સોના ચાંદીના એકમોમાં તાપસ, ભાવનગર અને બોટાદમાં ૧૭ સામે કેસ

નિયત વજન કરતાં ઓછું વજન આપવું, ફેર ચકાસણી અને મુદ્રાંકન કરાવ્યા સિવાયના વજનમાપ ઉપયોગમાં લેવા સહિતની ગેરરીતિ મળી આવી

ભાવનગર,તા.૫
ગ્રાહકોના હિતોની રક્ષા, વેપારમાં પારદર્શિતા અને યોગ્ય માપતોલ સુનિશ્ચિત કરવા મુખ્યમંત્રી ભૂપેન્દ્ર પટેલના માર્ગદર્શનમાં કાનૂની માપવિજ્ઞાન તંત્ર દ્વારા રાજ્યભરમાં નિયમિત રીતે કાર્યવાહીની સાથે ગ્રાહક ઝાંઝાટિ અભિયાન હાથ ધરવામાં આવી રહ્યું છે. આ અભિયાનના ભાગરૂપે ગ્રાહક સુરક્ષા બાબતોના મંત્રી રમણ સોલંકી તેમજ રાજ્ય મંત્રી પી.સી.બરડાના નેતૃત્વમાં તોલમાપ તંત્ર દ્વારા તા. ૦૨ અને ૦૩ જાન્યુઆરી-૨૦૨૬ના રોજ

રાજ્યના ૩૭૦ જેટલા સોના-ચાંદીના વેપારીઓ તથા જ્વેલરી શો રૂમ પર સામૂહિક આકસ્મિક તપાસ ઝુંબેશ હાથ ધરવામાં આવી હતી. જેમાં તોલમાપ તંત્રના અધિકારીઓ દ્વારા રાજ્યના ૨૫ જિલ્લાઓમાં ૨૫૩ પ્રોસિક્યુશન કેસ નોંધી કાયદેસરની કાર્યવાહી કરીને રૂ.૬.૭૯,૦૦૦/-જેટલી માંડવાળ ફીની વસુલાત કરવામાં આવી છે. આ તમામ માંડવાળ ફીની વસુલાત સ્થળ ઉપર જ વસુલવામાં આવી હતી.

આ તપાસમાં મુખ્યત્વે અમદાવાદમાં સૌથી વધુ ૬૧ એકમોની તપાસ સામે ૨૨ કેસ, ભરૂચ-નર્મદામાં ૨૭ એકમોની તપાસ સામે ૨૫ કેસ, જૂનાગઢ-ગીરસોમનાથમાં ૨૧ એકમોની તપાસ સામે ૨૦ કેસ, ભાવનગર/બોટાદમાં ૨૦ એકમોની તપાસ સામે ૧૭ કેસ તથા સુરતમાં ૨૦ એકમોની તપાસ સામે ૧૪ કેસ દાખલ કરવામાં આવ્યા છે. આ સિવાય તપાસમાં ગાંધીનગર, વડોદરા, પાટણ, છોટાઉદેપુર, તાપી, વલસાડ, ડાંગ, નવસારી, આણંદ, ખેડા, પંચમહાલ, દાહોદ, મહીસાગર, પોરબંદર, અમરેલી, જામનગર, દેવભૂમિ દ્વારકા,

સુરેન્દ્રનગર, મહેસાણા, બનાસકાંઠા-પાલનપુર, સાબરકાંઠા-હિંમતનગર, અરવલ્લી-મોડાસા, રાજકોટ અને મોરબી જિલ્લાનો સમાવેશ થાય છે. કાનૂની માપવિજ્ઞાન તંત્રના જણાવ્યા મુજબ ઝુંબેશ દરમિયાન રાજ્યના અલગ-અલગ સોના-ચાંદીના વેપારીઓ તથા જ્વેલરી શો રૂમની આકસ્મિક તપાસણી હાથ ધરતાં નિયત કાયદા હેઠળના અમલીકરણ નિયમ/કલમોના ભંગ બદલ એકમો સામે ગુન્હાઓ નોંધી કાયદેસરની કાર્યવાહી કરવામાં આવી છે. આ ઝુંબેશ દરમિયાન

સોના-ચાંદીના વેપારીઓ તથા જ્વેલરી શો રૂમમાં વપરાતા વજનકાંટાની તપાસ કરતાં ચકાસણી-મુદ્રાંકન સિવાયના વજન-માપ ઉપયોગમાં લેવા, નિયત વજન કરતાં ઓછું વજન આપવું, ફેર ચકાસણી અને મુદ્રાંકન કરાવ્યા સિવાયના વજનમાપ ઉપયોગમાં લેવા, ચોકસાઈ ચકાસવા માટે ચકાસણી અને મુદ્રાંકન થયેલ સિવાયના વજનો રાખવા, ખરાઈ પ્રમાણપત્ર પ્રદર્શિત ન કરવું જેવી વિવિધ ગેરરીતિઓ સામે આવી છે.

આતંકી હુમલાનો ભોગ બનનાર વિદ્યાર્થીના પરિવારને વિદ્યાદીપ વીમા યોજના અંતર્ગત મળી બે લાખની સહાય



ભાવનગર શહેરના કાળિયાબીડ વિસ્તારમાં રહેતા અને વિદ્યાધીશ સ્કૂલમાં અભ્યાસ કરતા સ્મિત પરમાર અને તેના પિતાનુ થોડા માસ પૂર્વે પહલવામ આતંકી હુમલામાં આકસ્મિક અવસાન થયું હતું. આથી સામાજિક કાર્યકર ભરત એ. મોણપરાએ વિદ્યાદીપ વીમા યોજના માટેના જરૂરી પેપરો એકત્રિત કરી વિમાન નિયામકની કચેરીએ અરજ કરી હતી આથી તા.૦૩ જાન્યુઆરીના રોજ સ્મિત પરમારના પરિવારને મેયર ભરતભાઈ બારડ. પૂર્વ મેયર મનભા મોરી, નગરસેવીકા વર્ષાબા પરમાર, ભાજપના વોર્ડ પ્રમુખ ભાગવભાઈ ભટ્ટ, વોર્ડ મહામંત્રી વિનુભાઈ ગાંગાણી અને યોગેન્દ્રસિંહ ગોહિલ, ઉરણભાઈ સરવેશ વિદ્યાધીશ સ્કૂલના સંચાલક સુતરીયા સર, નાગજીભાઈ મકવાણા, જનકભાઈ સોલંકી અને વિદ્યાદીપ વિમા યોજના અંતર્ગત સેવા ભાવથી સહાય મંજૂર કરાવનાર ભરત મોણપરા સહિતનાએ ઉપસ્થિત રહી અને બે લાખનો ચેક અર્પણ કર્યો હતો.

અનુ.પાના ટર્ન શરૂ...

કાળિયાબીડના વ્યાજખોરે

હતા. પરંતુ તે ગાળામાં વ્યાજખોર રાજેન્દ્રસિંહે વકીલને બોલાવી, હરેશભાઈના મકાન પોતાના નામે લખાવી, બળજબરીથી સહી કરાવી લીધી હતી અને હિતેશભાઈ અને તેની પત્નીના નામે બે કરોડ ચેક લઈ, રકમ લખી બંને ચેકો બેન્કમાંથી બાઉન્સ કરાવી, હરેશભાઈ ઉપર ચેક પરતનો કેસ કર્યો હતો. દરમિયાન ફરિયાદી કોર્ટમાં જતાં કોર્ટ પરિસરની બહાર વ્યાજખોરે પુત્રને જોઈ લઈશ તેમ કહી, હરેશભાઈને ધમકી આપી, મકાન ઉપરાંત વધુ સાત લાખ રૂપિયા વ્યાજની પહાણી ઉધરાણી કરતા હરેશભાઈએ વ્યાજખોર રાજેન્દ્રસિંહ ઉદ્દે રાજભા ભાઈસાબભા ગોહિલ વિરૂદ્ધ નિલમબાગ પોલીસ મથકમાં ફરિયાદ નોંધાવતા પોલીસે તપાસ હાથ ધરી હતી.

સ્ટ્રીટ જલ્સામાં હજારો

અને ભાવનગર પોલીસના સહયોગથી આ વર્ષે સ્ટ્રીટ જલ્સા-સીઝન પ યોજાઈ હતી જે અગાઉના તમામ રેકોર્ડો તોડી ચૂકી હતી. કાર્યક્રમ સવારે ૬ થી ૯ વાગ્યા સુધી શહેરના આતાભાઈ ચોકથી ગુલિસ્તાન ગ્રાઉન્ડ થઈ સેન્ટ્રલ સોલ્ટ કોસ રોડ સુધીના માર્ગ પર યોજાયો હતો, જેમાં ગીત-સંગીત, વિવિધ પ્રસ્તુતિઓ, અભિવ્યક્તિ પ્રવૃત્તિઓ, યોગ, રમતગમત સહિતની અનેક ઉત્સાહભરતી પ્રવૃત્તિઓ દ્વારા શહેરવાસીઓને અનોખો અનુભવ આપવામાં આવ્યો હતો સ્ટ્રીટ જલ્સા ઈવેન્ટ હવે ભાવનગરની આગવી ઓળખ બની ગઈ છે. રવિવારની સવારને યાદગાર બનાવવી, લોકોની રોજિંદી જીવનશૈલીમાં નવી ઉર્જા અને ઉત્સાહ ભરવો તેમજ વિવિધ ફેલોવોનાં સામાજિક જાગૃતિ ફેલાવવાનો હેતુ આ કાર્યક્રમનો મુખ્ય ઉદ્દેશ હતો.

હાથ ઉછીના આપેલ

મનસુખભાઈ પાસે ઉધરાણી કરતા હતા. ગત તા. ૩૦ ને શનિવારે

પોતે મનસુખભાઈને ૧૦ લાખની ઉધરાણી માટે ફોન કરતા મનસુખભાઈએ તેને બોલાવેલ આથી તેઓ ત્યાં જતા તેની સાથે બોલાચાલી કરી ગાળો આપી ઢીકા-પાટુનો માર મારી અને લાકડાના ધોકા વડે માર મારી જાનથી મારી નાખવાની ધમકી આપેલ. આ બનાવ અંગે ગારિયાધાર પોલીસે બીએનએસની કલમ ૧૧૫-૨, ૩૫૨, ૩૫૧-૩ મુજબ ગુનો નોંધી વધુ તપાસ હાથ ધરી છે.

મંત્રી નિમુબેનના પ્રયાસોથી

જિલ્લા વહીવટીતંત્ર, ભાવનગરના સહયોગથી તા. ૦૫ ડિસેમ્બર, ૨૦૨૪ થી ૧૮ ડિસેમ્બર, ૨૦૨૪ દરમિયાન સમગ્ર ભાવનગર જિલ્લામાં બ્લોકવાર પરીક્ષણ શિબિરોનું આયોજન કરવામાં આવ્યું હતું. આ પરીક્ષણ શિબિરોના અંતે ભાવનગર જિલ્લામાં કુલ ૨૦૬૭ દિવ્યાંગજનોને ૩૭૩૩ સહાયક સાધનોના નિઃશુલ્ક વિતરણ માટે પૂર્વચિહ્નિત કરવામાં આવ્યા છે, જેની કુલ અંદાજિત કિંમત રૂ. ૨.૮૧,૬૧,૪૪૮/- થાય છે. ચિહ્નિત દિવ્યાંગ લાભાર્થીઓને એલિમ્કો દ્વારા નિર્મિત વિવિધ પ્રકારના સહાયક સાધનો ઉપલબ્ધ કરાવવામાં આવશે.શિહોર ખાતેયોજાનાર વિતરણ શિબિરમાં એલિમ્કો દ્વારા તૈયાર કરાયેલ બેટરીચાલિત મોટરાઈઝડ ટ્રાઈસાયકલ, ટ્રાઈસાયકલ, વ્હીલચેર, સી.પી. ચેર, બેસાખી, શ્રવણયંત્ર (કાનની મશીન) તથા કૃત્રિમ અંગો સહિતના સહાયક સાધનોનું નિઃશુલ્ક વિતરણ કરવામાં આવશે.ભાવનગર જિલ્લામાં બાકી રહેલા તમામ પૂર્વચિહ્નિત દિવ્યાંગજનોને તા. ૧૯ જાન્યુઆરી, ૨૦૨૬ સુધી બ્લોકવાર યોજનારી શિબિરો દ્વારા સહાયક સાધનોનું વિતરણ પૂર્ણ કરવામાં આવશે.આ રીતે, ષ્કઝન્ની ઝજઈ યોજના તથા ભારત સરકારની છઠ્ઠી યોજના અંતર્ગત ભાવનગર જિલ્લામાં અમલમાં આવી રહેલો આ કાર્યક્રમ દિવ્યાંગજનોના આત્મનિર્ભરતા, સામાજિક સમાવેશ અને સન્માનસભર જીવન તરફનું મહત્વપૂર્ણ પગલું સાબિત થશે.

૨૮મીએ ભાવનગર તાલુકા કક્ષાનો સ્વાગત ફરિયાદ નિવારણ કલેક્ટર રહેશે અધ્યક્ષ સ્થાને, શહેરીજનો પાસેથી પ્રશ્નો મંગાવાયા

ભાવનગર,તા.૫
ભાવનગર તાલુકાનો તા.૨૮ને બુધવારના રોજ ૧૧ કલાકે સીટી મામલતદાર કચેરી, બી.પી.ટી.આઈ. સામે, વિદ્યાનગર, ભાવનગર શહેર ખાતે મુખ્યમંત્રીનો સ્વાગત ફરિયાદ નિવારણ કાર્યક્રમ તાલુકા કક્ષાના પ્રશ્નો ના નિકાલ કરવા માટે કલેક્ટર, ભાવનગરના અધ્યક્ષ સ્થાને રાખવામાં આવેલ છે. આથી ભાવનગર સીટીના પ્રશ્નો માટે ભાવનગર શહેરના અરજદારો પાસેથી તા.૧૨ જાન્યુઆરી સુધીમાં વિવિધ કચેરીઓમાં અનિર્ણિત પ્રશ્નોની આધાર પુરાવા સાથે અરજ મંગાવવામાં આવે છે. અરજદારે ભાવનગર શહેર સ્વાગત ફરિયાદ નિવારણ કાર્યક્રમના મથાળા નીચે સીટી મામલતદાર, ભાવનગરને પુરાવા સાથે અરજ કરવાની રહેશે. આ કાર્યક્રમમાં ગત તાલુકા ફરિયાદ નિવારણ કાર્યક્રમમાં અનિર્ણિત રહેલ અરજદારો તથા સંબંધિત વિભાગોએ જરૂરી આધારો સાથે ઉપસ્થિત રહેવાનું રહેશે. આ કાર્યક્રમમાં અરજદારે જાતે રૂબરૂ હાજર રહી એક જ વિષયને લગતી રજૂઆત કરી શકાશે. સામૂહિક રજૂઆત કરી શકાશે નહીં.

ભંડારિયામાં મેલકડી અને જાગનાથ મહાદેવ જવાનો રસ્તો બન્યો ખખડધજ મેલકડીના ધાવડી માતાના મંદિરે તથા દુઃખીશયમ બાપાના આશ્રમે મોટી માત્રામાં ભાવિકોની આવન જાવન હોવા છતાં રસ્તો નવો નહી બનાવાતા ભારે હાડમારી

ભંડારિયા,તા.૫
તાલુકાના ભંડારિયામાં મેલકડી ગામ સંપૂર્ણ આદિવાસી વસ્તી ધરાવતું જિલ્લાનું એકમાત્ર ગામ છે તેના વિકાસ માટે યોગ્ય પગલા ભરાયા નથી, ભંડારિયાથી મેલકડી જવાનો ડામર માર્ગ નામશેષ થયો છે, રસ્તામાંથી કાંકરા અને ધૂળની ડમરી ઉઠી રહી છે. અહી ધાવડી માતાના મંદિર સાથે ભાવિકોનો બહોળો સમુદાય જોડાયેલો છે ત્યાં મોટી માત્રામાં આવતા પદયાત્રીઓ, વાહન ચાલકો ભારે અગવડતાભોગવી રહ્યા છે. દરરવિવારે ભાવિકો ખુલ્લા પગે દર્શનજતા હોય છે તેઓની મુશ્કેલીનો પાર નથી.

જ્યારે ભંડારિયામાં આવેલ જાગનાથ મહાદેવનું મંદિર- પૂ. સંત દુર્ગિશ્યામ બાપાના આશ્રમનો રસ્તો હાલ સંપૂર્ણ ખખડધજ બની ગયો છે, આ જગ્યા સાથે બહોળો સમુદાય શ્રદ્ધાથી જોડાયેલો છે, ત્યાં સુધી જવા ડામર રોડ વર્ષો પહેલા બન્યો હતો પરંતુ સરકારના નિયમ મુજબ સમયાંતરે રિકાર્પેટ કરાયો નથી. આથી હાલ સ્થિતિ ખૂબ ખરાબ છે. મેલકડીનું ધાવડી માતાનું મંદિર અને જાગનાથ મહાદેવ આ બંને ધર્મ સ્થાનકોમાં પ્રતિદિન દર્શનાર્થીઓ, આવન જાવન રહે છે, છેલ્લા લાંબા સમયથી રસ્તાની સ્થિતિ દયનીય પ્રસંગોપાત મોટી સંખ્યામાં ભાવિકોની આવન જાવન રહે છે, છેલ્લા લાંબા સમયથી રસ્તાની સ્થિતિ દયનીય હોવાથી ભાવિકો અને ગ્રામજનો ભારે હાડમારી વેઠી રહ્યા છે ત્યારે આ બંને રોડ નવા બનાવવા ભારે માંગ ઉઠી છે.

પી.એમ.સ્કૂલ ઘોઘા સર્કલ ખાતે યોજાયો કોમર્સ કાર્નિવલ



શહેરની પીએમ સેકન્ડરી એન્ડ હાયર સેકન્ડરી સ્કૂલના ધોરણ ૧૧ અને ૧૨ ના સામાન્ય પ્રવાહના વિદ્યાર્થીઓને લઈ કોમર્સ કાર્નિવલનું આયોજન કરવામાં આવ્યું હતું. જેમાં વિદ્યાર્થીઓએ સામાન્ય પ્રવાહના વિવિધ વિષયોને લઈ ૩૦ જેટલા મોડલ અને ચાર્ટ રજૂ કર્યા હતા. આ કાર્યક્રમમાં મુકેશભાઈ મંગલાણી અને પ્રતિકભાઈ વશિષ્ઠ ખાસ ઉપસ્થિત રહ્યા હતા. આ પ્રદર્શન નિહાળી બંને મહાનુભવોએ શાળા અને વિદ્યાર્થીઓના પ્રયત્નોને બિરદાવ્યા હતા.આચાર્ય ધવલભાઈ દવેએ કાર્યક્રમની ઝલક રજૂ કરી હતી.આ સમગ્ર પ્રદર્શનમાં સંસ્થાના ટ્રસ્ટી જયભાઈ મોદી અને જાનકીબેન મોદી દ્વારા સતત માર્ગદર્શન પૂરું પાડી અને સમગ્ર પીએમ ટીમને શુભેચ્છા પાઠવી હતી.

પોલીસને જાણ કર્યા વિના મકાન ભાડે આપનાર સામે કેસ નોંધાયો

ભાવનગર,તા.૫
ભાવનગર શહેર કે જિલ્લામાં પોતાનું મકાન ભાડે આપતા પહેલા પોલીસને જાણ કરવા અંગે નું જાહેરનામું બહાર પાડવામાં આવ્યું હોવા છતાં કુંભારવાડા ગોહુલ નગરમાં રહેતા માસાભાઈ પોડાભાઈ કોતરે ભાડા ચિઠ્ઠી કે આધાર પુરાવા વગર અને પોલીસને જાણ કર્યા વિના પોતાનું મકાન ભાડે આપ્યાનું જાણવા મળતા પોલીસ કાર્કલો ત્યાં પહોંચ્યો હતો અને માસાભાઈ વિરુદ્ધ બીએનએસની કલમ ૨૨૩ મુજબ ગુનો નોંધી ધપરંસારની કાર્યવાહી હાથ ધરેલ છે.

પશ્ચિમ રેલવે - ભાવનગર મંડળ
અહિર સુધના ઈલેક્ટ્રિકાઈઝ્ડ રેલવે ટ્રેક પાસે પતંગ ઉડાડવા બાબતે
આથી સામાન્ય જનતાને સુચના આપવામાં આવે છે કે ભાવનગર મંડળના સુરેન્દ્રનગર-પીપાવાવ, રાજુલા-મહુવા, ધોળા-ભાવનગર, સિહોર-વાલીતાણા, કાનાલુસ-પોરબંદર, ઢસા-જેતલસર, જેતલસર-વલસાજીલા, રાજકોટ-વેરાવળ, સાબરમતી-બોટાદ વિભાગ પર ઓવરહેડ વોલ્ટેજ ઈલેક્ટ્રિક વાયર દ્વારા 25000 વોલ્ટ ઓન એસી પર રેલવે ટ્રેકનું વીજળીકરણ કરવામાં આવ્યું છે. ઓવરહેડ ટ્રેક્શન વાયરમાંથી ફસાયેલા પતંગો, દોરા ફૂટ કરવાની પ્રવૃત્તિઓ ચાલી રહી છે, જેનાથી માનવ જીવનનું નુકસાન થઈ શકે છે. 25000 વોલ્ટ ઓવરહેડ ટ્રેક્શન વાયરમાંથી ફસાયેલા પતંગો, દોરા ફૂટ કરતી વખતે માનવ જીવનનું જોખમ રહેલું છે, જેનાથી ઓવરહેડ ટ્રેક્શન વાયર તૂટવાથી રેલવે ટ્રાફિકમાં ગંભીર અવરોધ અને માનવ જીવનનું નુકસાન થઈ શકે છે. આ ઉપરાંત, એવું પણ ધ્યાનમાં આવ્યું છે કે કેટલાક દોરા પર ઘાતુના પાવડરનું કોઈક હોય છે જેના કારણે ઓવરહેડ ટ્રેક્શન વાયર (OHE) ની નજીક પતંગ ઉડાડતી વખતે માનવ જીવનનું નુકસાન થઈ શકે છે. તેથી, જાહેર જનતાને વિનંતી કરવામાં આવે છે કે તેઓ રેલવે ટ્રેક નજીક પતંગ ઉડાડવાનું ટાળે, રેલવેના હાઈ વોલ્ટેજ ટ્રેક્શન વાયરમાંથી પતંગ ફૂટ કરે, કારણ કે આનાથી માનવ જીવન જોખમમાં મુકાઈ શકે છે અને અન્ય લોકોને પણ આ અંગે સલાહ આપો. BVP 234 અને નામો આડે [facebook.com/WesternRly](https://www.facebook.com/WesternRly) અને શ્રેણી કોડે twitter.com/WesternRly

જાહેર નોટીસ
એકઝીક્યુટીવ મેયરશ્રી સાહેબની કોર્ટમાં, ભાવનગર સીટી
શ્રી મરીયમબેન નુરભાઈ કુરેશી, અરજી રજુ. નં. ૨૦૬/૨૫
રહે. માદિયા ફળી, વડવા, ભાવનગર. જ.તા.૦૧/૦૧/૨૦૨૫

વિરુદ્ધ
જન્મ મરણ રજિસ્ટ્રારશ્રી
ભાવનગર મહાનગર કચેરી,
ભાવનગર
વિષય :- જન્મ-મરણ નોંધણી અન્યથે જન્મની નોંધણી કરાવવા બાબત
આથી જાહેર જનતા જોગ આ નોટીસ દ્વારા જાણ કરવામાં આવે છે કે, આ કામના અરજદાર શ્રી મરીયમબેન નુરભાઈ કુરેશી, રહે. માદિયા ફળી, વડવા, ભાવનગર તેમના બહેનની પુત્રી યાસમીબેન કરીમબાઈ રહીડોનો જન્મ તા. ૦૧/૦૧/૧૯૬૫ના રોજ ભાવનગર મુકામે થયેલ છે. તે અન્યથે આ કામના સામાન્ય આ મતલબનો દાખલો કાઢી આપે તે મુજબની અરજ અનેની કોર્ટમાં ઉપરોક્ત નંબરથી રજૂ કરેલ છે. આ અરજ સામે જે કોર્ટ ઈસમ, વ્યક્તિ, સંસ્થા, બોર્ડ કે કોર્ટપાસે વાંધો કે તકરાર હોય તેમણે આપાર- પુરાવા સાથે, જાતે અગર તેમના વકીલશ્રી મારફતે અનેની કોર્ટમાં દિન-૩૦ માં કવેરી સમય દરમિયાન રજૂ કરવાનું રહેશે અન્યથા અનેની કોર્ટ તરફથી આગળની ધારાસરની કાર્યવાહી હાથ ધરવામાં આવશે. જેની નોંધ લેશે.

આજ રોજ તા. ૩૦/૧૦/૨૦૨૫ નાં રોજ કોર્ટનો સહી સિલકો કરી આપવો.
હુકમથી
(કે. બી. ચાંદલીયા)
એકઝીક્યુટીવ મેયરશ્રી
અને સીટી મામલતદાર
ભાવનગર